

सिंहस्थ कुंभमेळा सन २०१५-१६ अंतर्गत
प्रशासकीय मान्यता:
त्र्यंबकेश्वर येथे गोदावरी नदीवर उजव्या
तीरावरील घाट बांधणे, पादचारी पुल बांधकाम व
पोहच रस्ता बांधकाम करणे.

**महाराष्ट्र शासन
जलसंपदा विभाग**

शासन निर्णय क्रमांक: सिंहस्थ/२०१३/(प्र.क्र.९३/२०१४/सिंव्य(महसुल),

मंत्रालय, मुंबई -४०००३२

तारीख: ४ मार्च, २०१४

वाचा -

१. मा. मुख्यमंत्री, महाराष्ट्र राज्य, यांचे अध्यक्षतेखालील सिंहस्थ कुंभमेळा सन २०१५-१६ शिखर समितीची दि. १७-१०-२०१३ रोजीची बैठक, पत्र क्र. कुंभमे/२०१३/ प्रक्र-२३ / नवि १६/ दि. ०८-११-२०१३
२. कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद. यांचेकडील पत्र जा. क्र. गोमपाविम/प्रशा/१७४६/सन-२०१४, दिनांक १६/०२/२०१४.

प्रस्तावना :-

त्र्यंबकेश्वर ता. नाशिक हे अत्यंत प्राचिन व महत्वाचे तीर्थक्षेत्र आहे. त्र्यंबकेश्वर येथे दर १२ वर्षांनी सिंहस्थ कुंभमेळा होतो. गोदावरी नदी (दक्षिणेतील गंगा) त्र्यंबकेश्वर शहराजवळ ब्रह्मगिरी येथून उगम पावते. मंदीराच्या खालच्या बाजूस गोदावरी नदीस अहिल्या नदी मिळते त्यास गोदावरी अहिल्या संगम म्हणून प्रसिद्ध आहे. गोदावरी अहिल्या संगमा जवळ नारायण-नागबळीचा धार्मिक विधी देशात फक्त त्र्यंबकेश्वर येथेच केला जातो. त्र्यंबकेश्वर येथे दर १२ वर्षांनी होणारा सिंहस्थ कुंभमेळा त्यानिमित्ताने होणारे शाही स्नान व सिंहस्थ कुंभमेळा पर्वणी काळात कुशावर्त व गोदावरी संगम येथे स्नान करण्याची सोय आहे. परंतु मागील कुंभमेळ्यामध्ये येणारे भाविकांची संख्या व या कुंभमेळ्यासाठी संभाव्य भाविकांची संख्या या दृष्टीने कुशावर्त व गोदावरी संगम येथील अस्तित्वातील घाट हे अपुरे पडतात. त्या अनुषंगाने अहिल्या नदीवर घाटाची बांधकामे सिंहस्थ कुंभमेळा आराखड्यामध्ये समाविष्ट करण्यात आली आहेत. सिंहस्थ कुंभमेळ्याच्या मुख्य पर्वणीच्या तारखा या पावसाळ्याच्या काळात येत असल्याने भाविकांना पवित्र स्नान करण्यासाठी गोदावरी नदी व अहिल्या नदी किनारी घाट असल्यास सोयीचे व सुरक्षीत स्नानादि कार्ये पार पडण्यास सोईचे होणार आहे.

शासन निर्णय:-

त्र्यंबकेश्वर येथे गोदावरी नदीवर उजव्या तीरावरील घाट बांधणे, पादचारी पुल बांधकाम व पोहच रस्ता बांधकाम करून या कामा-प्रित्यर्थ रु. ४७१६५८०५/- व अनुषंगिक खर्चासाठी रुपये ४७१६५८०/- अशा एकुण रुपये ५१८८२३८५/- (एकुण पाच कोटी अठरा लक्ष ब्याऐंशी हजार तीनशे पंचऐंशी फक्त) एवढ्या खर्चाच्या प्रस्तावास खालील अ ते इ या अटीच्या अधिन राहून प्रशासकिय मान्यता प्रदान करण्यात येत आहे.

अ) अंदाजपत्रकांत गृहीत धरलेले आराखडे/संकल्पने व दरसुची बाह्य बाबी सक्षमस्तरावर मंजुरी घेवूनच अंदाजपत्रकांना तांत्रिक मान्यता प्रदान करावी.

ब) संधानकातील बांधकामे त्यांचे संकल्पन व संधानकाची ग्रेड निश्चिती करून कामात आर्थिक बचत साधावी. तसेच सदरहु कामाचे अंदाजपत्रक अद्ययावत दरसुचीनुसार तयार करून कामाचा खर्च उपलब्ध अनुदानातून प्रशासकिय मान्यतेच्या मर्यादेत व नियोजित वेळेत पूर्ण करावयाचा आहे.

क) घाटांच्या बांधकामासाठी आवश्यक जमीन महसुल विभागाने उपलब्ध करून द्यावी. तसेच घाटांच्या आवश्यक खाजगी जमीनीचे भुसंपादन व सेवा पथ व पोच रस्त्याचे व भाडेपट्ट्यासाठी आवश्यक असणारी कार्यवाही व निधी अथवा पर्यायी जागेची तरतुद ही महसुल विभाग नाशिक यांनी करावी.

ड) सदर योजना पूर्ण झाल्यावर घाट त्र्यंबक नगरपालिकेने ताब्यात घेवून देखभाल व दुरुस्ती करावयाची आहे. काम सुरू करण्यापुर्वी तसे लेखी बंधपत्र नाशिक महानगरपालिकेकडून प्राप्त करून घ्यावे.

इ) घाटांच्या बांधकामामुळे परिसरातील पाण्याचा निचरा योग्य होईल याबाबीकडे लक्ष द्यावे.

२) या कामावर होणारा खर्च ४७११ पुर नियंत्रण प्रकल्पांवरील भांडवली खर्च (०१) पुरनियंत्रण, १९०-सार्वजनिक बांधकाम क्षेत्रातील व इतर उपक्रमातील गुंतवणुका, (०१) (०१) गोदावरी मराठवाडा विकास महामंडळास भाग भांडवली अंशदान (४७११ ०२३६) या लेखाशीर्षाखाली करावा व मंजुर अनुदानातून भागविण्यात यावा.

३) सदर प्रशासकीय मान्यता आदेश नियोजन विभागाच्या अनौपचारिक संदर्भ क्र.४५/नि १४३४, दि.२४.०२.२०१४ अन्वये व वित्त विभागाच्या अनौपचारिक संदर्भ क्र. ११५/व्यय-१२, दि.१.३.२०१४ अन्वये त्या-त्या विभागाच्या सहमतीने निर्गमित करण्यात येत आहे.

४) या कामांस प्रदान करण्यात आलेली प्रशासकिय मान्यता सिंव्य (महसुल) कार्यासनाच्या नोंदवही मध्ये क्र.८./सन २०१३-१४ वर नोंदविण्यात आलेली आहे.

५) सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०४२३१६४५३०२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(य.का. भदाणे)

शासनाचे अवर सचिव

प्रत,

१. . मुख्यमंत्री यांचे खाजगी सचिव,

२. मा. उपमुख्यमंत्री यांचे खाजगी सचिव,
३. मा.सभापती/उपसभापती ,विधान परिषद विधान भवन ,मुंबई.
४. मा.अध्यक्ष /उपाध्यक्ष,विधान सभा,विधान भवन ,मुंबई.
५. मा.विरोधी पक्षनेते,विधान परिषद ,मुंबई.यांचे कार्यालय ,विधानभवन ,मुंबई.
६. मा.विरोधी पक्षनेते,विधान सभा ,मुंबई.यांचे कार्यालय ,विधानभवन ,मुंबई.
७. मा.मंत्री जलसंपदा (मकृखोविम वगळुन)यांचे स्वीय सहाय्यक ,मंत्रालय,मुंबई
८. मा.मंत्री जलसंपदा (मकृखोविम)यांचे स्वीय सहाय्यक ,मंत्रालय,मुंबई
९. मा.राज्यमंत्री जलसंपदा,यांचे स्वीय सहाय्यक ,मंत्रालय,मुंबई
- १०.मा.मुख्य सचिव, महाराष्ट्र राज्य मुंबई
- ११.प्रधान सचिव (जलसंपदा)यांचे स्वीय सहाय्यक ,मंत्रालय,मुंबई
- १२.प्रधान सचिव (जसंव्य व लाक्षेवि) यांचे स्वीय सहाय्यक ,जलसंपदा विभाग,मंत्रालय,मुंबई
- १३.प्रधान सचिव नगर विकास विभाग,मंत्रालय,मुंबई
- १४.महालेखापाल-१,(लेखा व अनुज्ञेयता)/ लेखा परीक्षा)महाराष्ट्र राज्य,मुंबई.
- १५.महालेखापाल-२,(लेखा व अनुज्ञेयता)/ लेखा परीक्षा)महाराष्ट्र राज्य,नागपूर.
- १६.कार्यकारी संचालक,गोदावरी मराठवाडा पाटबंधारे विकास महामंडळ,औरंगाबाद
- १७.विभागीय आयुक्त ,नाशिक विभाग, नाशिक
१८. मुख्य अभियंता (पा) व सहसचिव,जलसंपदा विभाग,मंत्रालय,मुंबई
- १९.मुख्य अभियंता(जलसंपदा विभाग)उत्तर महाराष्ट्र प्रदेश, नाशिक
- २०.आंतरवित्त सल्लागार व सह सचिव,जलसंपदा विभाग, मंत्रालय,मुंबई.
२१. माहिती व जनसंपर्क महासंचनालय,मंत्रालय,मुंबई
- २२.उप सचिव (सिंव्य),जलसंपदा विभाग,मंत्रालय,मुंबई
- २३.अधीक्षक अभियंता व प्रशासक, लाभक्षेत्र विकास प्राधिकरण , नाशिक
- २४.अधीक्षक अभियंता व प्रशासक, लाभक्षेत्र विकास प्राधिकरण अहमदनगर
२५. जिल्हाधिकारी, नाशिक
- २६.कार्यकारी अभियंता,नाशिक पाटबंधारे विभाग, नाशिक
- २७.. कार्यकारी अभियंता लघु पाटबंधारे विभाग नाशिक
२८. ग्रंथालय,विधानमंडळ सचिवालय,विधान भवन ,मुंबई
२९. नियोजन विभाग, मंत्रालय, मुंबई
३०. वित्त विभाग, मंत्रालय,मुंबई
३१. महसुल व वन विभाग, मंत्रालय, मुंबई
३२. .सिंव्य (महसुल)कार्यासन संग्रहार्थ

